
ABSTRACT 


The article looks at the history of the city of Shusha, the creation of 
historical monumenits in this city, and its role in enriching the national 
cultural heritage of Azerbailan. VVhile iustifying the influence of 
religious monuments and mosques on the development of Turkish- 
İslamic culture, the author also highlights the activities of prominent 
personalities of Shusha. At the same time, the researcher investigates 
the possibilities of teaching the historical monuments of Shusha in 
secondary schools. Follovving the subiect program in various classes, 
he identifies topics that allovv the teaching of the historical 
monumenits of Shusha in Azerbaiiani history classes and presents his 
scientific opinions on the methods of teaching the topics. 


Keyvvords: Historical monuments of Shusha, Azerbailani history, 
cultural heritage, learning process, personality formation. 

Şuşanın tarixi abidələri və onların Azərbaycan tarixi dərslərində öyrədilməsi imkanları 


GİRİŞ 


Azərbaycan xalqının tarixində Şuşanın özü- 
nəməxsus yeri və rolu vardır. Şuşa Qarabağın, 
Azərbaycanın, Şərqin və bütövlükdə dünyanın 
ən qədim və zəngin mədəniyyət ocaqlarından 
biridir. Ulu əcdadlarımız olan türk tayfaları 
tərəfindən əsası qoyulan Şuşa ən mürəkkəb 
tarixi şəraitdə belə özünün varlığını qoruyub 
saxlayıb, türk-müsəlman şəhəri kimi mədəni 
irsimizə böyük töhfələr verib. XVIII yüzillikdə 
buranın Qarabağ xanlığının mərkəzinə çev- 
rilməsi, Şuşanın sosial-iqtisadi, siyasi və mədəni 
inkişafı üçün olduqca əlverişli şərait yaradıb. 
Belə ki, məhz o zaman burada müsəlman Şərq 
üslubuna xas olan binalar, qalalar, məscidlər, 
karvansaralar, malikanələrin inşası, körpülərin 
salınması geniş vüsət alıb və şəhər daha sürətlə 
inkişaf edib. 

Dəniz səviyyəsindən 1400-1800 metr yük- 
səklikdə yerləşən Şuşa Qırxqız, Kirs, Murov, 
Bağqıran və Sarıbaba dağları ilə əhatə olunur. 
Bu şəhər tarixi, memarlıq abidələri ilə yanaşı, 
təbiət abidələri ilə də zəngindir. Şəhərin coğrafi 
mövqeyi, havasının təmizliyi, müalicəvi əhə- 
miyyətli təbii sularının olması ona diqqət və 
marağı daha da artırır (Qacar, 2023, Məmmədov, 
2016). Əslində Şuşa özü bütövlükdə bir abidədir, 
abidə-şəhərdir. Ümummilli lider Heydər Əliyevin 
Şuşa şəhəri haqqında fikirləri bu şəhərin nə 
qədər böyük tarixi əhəmiyyət daşıdığını göstərir: 
“Şuşa təkcə şuşalılar üçün yox, bütün 
azərbaycanlılar üçün, Vətənini, millətini sevən 
hər bir vətəndaşımız üçün əziz bir şəhərdir, 
əziz bir torpaqdır, əziz bir qaladır, əziz bir 
abidədir... Şuşa Azərbaycanın ən əziz və böyük 
tarixi olan guşəsidir. Azərbaycan xalqının, 
əcdadlarımızın yaratdığı böyük abidədir, təkcə 
şəhər deyil, böyük bir tarixi abidədir. Bu şəhərdə, 
onun ətrafında Azərbaycan xalqının bir neçə 
əsrlik tarixə malik olan böyük mədəniyyəti, 
mədəni irsi, qəhrəmanlıq nümunələri yaranıbdır” 
(Mustafayev, 2023). 


ŞUŞANIN TARİXİ ABİDƏLƏRİ 
AZƏRBAYCANIN MƏNƏVİ PASPORTU VƏ 
TÜRK-İSLAM DÜNYASININ MİLLİ 
SƏRVƏTİDİR 


Şuşanın tarixi abidələrini Azərbaycan xalqının 
mənəvi pasportu adlandırmaq olar. Bu abidələr 
xalqımızın tarixi-mədəni yaddaşı, Qarabağ yur- 
dunun ən qədim dövrlərdən Azərbaycana 
məxsusluğunun göstəricisidir. Bu abidələrdə 
xalqımızın düşüncə tərzi, milli psixologiyası, 
dünyagörüşü, inanc sistemi, torpağa, yurda 
bağlılıq əzmi, təhsil, elm, mədəniyyət sahəsində 
uğurları və digər xüsusiyyətlər əksini tapıb. 

Tarixdən məlumdur ki, Şuşa şəhəri həmişə 
mədəniyyət mərkəzi kimi diqqəti cəlb edib. 
Şuşanın tarixinə dair yazılmış əsərlərdə, elmi 
araşdırmalarda onun siyasi, sosial-iqtisadi və 
mədəniyyət, o cümlədən təhsil tarixi ilə bağlı 
zəngin məlumatlar vardır. Bu baxımdan Firudin 
Şuşinskinin “Şuşa” Məşədixanım Nemətovanın 
“Azərbaycanın epiqrafik abidələri” Elçin 
Əhmədovun “Şuşa Azərbaycanın tarixi və stratefi 
əhəmiyyətli mədəniyyət paytaxtı” Yaqub Mah- 
mudov və Camal Mustafayevin “Şuşa- 
Pənahabad” Zəhra Muradovanın “Şuşa, hər 
daşı-qayası tarix” Ənvər Çingizoğlunun “Şuşa 
şəhəri: Təbrizli məhəlləsi: tarixi-geneolofi 
tədqiqat”, Vasif Quliyevin “180 yaşlı Şuşa 
məktəbi” Fariz Xəlillinin rəhbərliyi və Gülzadə 
Abdulova, Həbibə Əliyeva, Aygün Məmmədova, 
Şəhla Xəlilli ilə həmmüəllif olduğu “Şuşa: 
tarixi-mədəni irsin tədqiqi” Fazil Zeynalovun 
“Şuşa müqəddəs Azərbaycan şəhəri” Çingiz 
Qacarın “Köhnə Şuşa” Nazim Məmmədovun 
“Azərbaycan Respublikasının Şuşa şəhərinin 
tarixi? Nəsiman Yaqublunun “Şuşa ziyalıları: 
unudulmuş irs” Elnur Mustafayevin “Şuşanın 
maddi-mədəni irsi (epiqrafik abidələr əsasında)” 
və digər müəlliflərin çoxsaylı tədqiqatları böyük 
elmi əhəmiyyət daşıyır. 

Araşdırmalar göstərir ki, Şuşa şəhərində 17 
məscid, 6 karvansara, 3 türbə, 2 mədrəsə, 2 
qəsr və qala divarları, o cümlədən 72 tarixi 
abidə, dövlət xadimlərinin və başqa tanınmış 
şəxslərin evləri olub. Eyni zamanda Şuşada daş 
döşənmiş, ümumi uzunluğu 1203 metr olan 

küçələr, 17 məhəllə bulağı da şəhərə gözəllik 
verən abidələr sırasında idi. Qeyd edək ki, Şuşa 
abidələrinin əksəriyyəti XIX yüzillikdə yaşayan 
memar Kərbəlayi Səfixan Qarabaği tərəfindən 
tikilib. Dövrün görkəmli nəqqaşı kimi tanınan 
Kərbəlayi Səfərəli isə həmin abidələri zövqlə 
işləyib və onları müxtəlif, rəngarəng çalarla 
zənginləşdirib. 

Şuşanın tarixi abidələri türk-islam dünyası 
üçün böyük əhəmiyyət daşıyır. Çünki bu abidələr 
Azərbaycan tarixinin mədəniyyət nümunələri 
olmaqla yanaşı, həm də türk-islam dünyasının 
zəngin xəzinəsidir. Abidələrin strukturu, 
məzmunu bütövlükdə Azərbaycanın da daxil 
olduğu türk-islam dünyasının xüsusiyyətlərini 
özündə əks etdirir. Bu baxımdan Şuşanın 
abidələri həm də türk-islam mədəniyyətinin 
zənginləşdirilməsində mühüm rol oynayıb. 
Yuxarı Gövhər Ağa məscidi (XIX yüzillik), Aşağı 
Gövhər Ağa məscidi (XIX yüzillik), Saatlı məscidi 
(XIX yüzillik) və digər dini-tarixi, memarlıq 
abidələri milli mədəni irsimizin ən nadir inciləri 
sırasındadır. Bu məscidlər müsəlmanların 
müqəddəs ibadət yerləri olmaqla yanaşı, həm 
də onların təhsil-tərbiyəvi əhəmiyyəti böyük 
idi, Burada, mədrəsələrdə uşaqların təhsil almaq 
imkanları vardı. Təhsil prosesində təkcə dini 
məsələlər deyil, eyni zamanda dünyəvi elmlər 
də öyrədilirdi. Şərq mütəfəkkirlərinin, böyük 
övliyaların əsərləri öyrədilir, təbiət, insan və 
cəmiyyətin harmoniyası barədə dünyəvi baxışlar 
sistemi təhlil olunur, şagirdlərin, tələbələrin 
həyata hazırlığına ciddi diqqətyetirilirdi. Kamil 
insan konsepsiyasına uyğun mənəvi dəyərlərin 
təbliğinə, insanların özünüdərkinə xüsusi diqqət 
yetirilirdi. Araşdırmalar göstərir ki, məhz bu 
yolla insanlar mərifət, ədalət və həqiqət uğrunda 
mübarizəyə səslənir, insanların naqis cəhət- 
lərinin aradan qaldırılması, birlik, həmrəylik, 
bərabərlik və sülhün möhkəmləndirilməsi 
mümkünlüyünün daha rahat olduğu bildirilirdi. 
Qeyd edək ki, Şuşada doğulmuş və sonralar 
Azərbaycanın və bütövlükdə türk, islam 
dünyasının böyük simaları kimi tanınmış bir 
sıra şəxsiyyətlər məhz bu torpağın, buradakı 
abidələrin təsir dairəsinə aid təhsil-tərbiyə 
mühitinin yetirmələridir. Məsələn, XIX yüzillik 

Qarabağ memarlıq məktəbinin banisi Kərbəlayi 
Səfixan Qarabaği (1817-1910), rəssam, dekorativ 
boyakarlıq və ornament ustası Usta Qənbər 
Qarabaği (1830-1905), rəssam, xəttat, eyni za- 
manda yazıçı, musiqişünas, ədəbiyyatşünas Mir 
Möhsün Nəvvab (1833-1918) və digər tanınmış 
şəxsiyyətlərin adlarını qeyd edə bilərik. Qarabağ 
memarlığının, təsviri sənətinin inkişafında 
onların xüsusi xidmətləri olub. Onlar öz əsər- 
lərində, tikililərdə, xüsusilə məscidlərdə Şərq 
memarlığına xas olan konstruktiv elementləri 
yerli ənənələrlə ustalıqla əlaqələndirə bilib, 
möhtəşəm sənətkarlıq nümunələri yaradıb. 
Bərdədə dördminarəli “İmamzadə” kom- 
pleksinin yenidən qurulması (1868), Ağdam 
(1870), Şuşada Yuxarı və Aşağı Gövhər Ağa 
məscidləri (XIX yüzillik), Odessa şəhərində 
“Tatarlar” (1870), Aşqabadda “Qarabağlılar” 
(1880) məscidlərinin memarlığı Kərbəlayi 
Səfixan Qarabağiyə, Şuşada və Şəkidə bir sıra 
yaşayış evlərinin daxilini bəzəyən müxtəlif deko- 
rativ panno və kompozisiyalar, Şuşada Mehman- 
darovun evindəki ornamentli və süfetli pannolar 
Şəki xanlarının sarayında çəkdiyi divar və tavan 
rəsmləri Usta Qənbər Qarabağiyə məxsusdur 
(Şuşinski, 1998). Qeyd edək ki, elmi araşdır- 
malarda Yuxarı Gövhər Ağa məscidinin 
minarələrinin naxış dizaynı, eyni zamanda 
məscid yanındakı mədrəsənin ikinci mərtə- 
bəsindəki kiçik otağın divar rəsmlərinin Mir 
Möhsün Nəvvab (1833-1918) tərəfindən 
işləndiyi göstərilib (Mustafayev, 2023). 
Memar Kərbəlayi Səfixan Qarabaği (1817- 
1910) tərəfindən Şuşanın mərkəzi meydanında 
inşa edilən Yuxarı Gövhər Ağa məscidi böyük 
tarixi abidədir. Bu məscid 1883-cü ildə İbrahim 
xanın (1732-1806) xeyriyyəçi qızı, Mehdiqulqu 
xanın bacısı Gövhər ağanın (1790-1888) maddi 
vəsaiti əsasında tikilib. Şuşanın ümumi 
görkəmində ahəngdarlığı ilə diqqəti cəlb edən 
bu abidə də digər islam məkanları kimi xalqın 
İnam, iman yeri, insanların mənəvi-ruhi dün- 
yasının rahatlıq tapdığı yer kimi çox əzəmətlidir. 
Cümə məscidi olan Yuxarı Gövhər Ağa 
məscidinin hündür olan oxvari minarələri və 
mərkəzi gümbəzinin şəhərin memarlıq kom- 
pozisiyasında dominantlıq təşkil etməsi Şuşa 

memarlığının özünəməxsus xüsusiyyətlərindən 
biri kimi qeyd oluna bilər. Belə ki, bu minarələrin 
hündürlüyü şəhərə gələn insanlara başlıca 
ticarət küçələri və meydanının yerini müəy- 
yənləşdirmək imkanı yaradır, istiqamətverici 
rol oynayırdı. 

Şuşa şəhəri işğal altında olduğu müddətdə 
Yuxarı Gövhər Ağa məscidi erməni qəsbkarları 
tərəfindən dağıdıldı. Azərbaycan Respublikasının 
Prezidenti, Ali Baş Komandan İlham Əliyevin 
rəhbərliyi ilə Qarabağ, o cümlədən Şuşa şəhəri 
işğaldan azad edildikdən sonra bölgədə bərpa 
işləri başlandı. Bütövlükdə məscidin, o cümlədən 
onun interyerlərinin, minarələrinin dekorunun 
və çadırvari örtüklərinin bərpası ilə bağlı işlər 
həyata keçirildi. Yuxarı Gövhər Ağa məscidində 
başlanılan konservasiya və bərpa işləri 
Azərbaycan, İtaliya və Türkiyə şirkətlərinin 
konsorsiumu tərəfindən aparıldı. Heydər Əliyev 
Fondu məscidin bərpasına xüsusi diqqət və 
qayğı göstərib. Bərpa işləri aparılarkən ilkin 
memarlıq üslubu nəzərə alınıb. Qeyd edək ki, 
2023-cü il mayın 10-da ölkə Prezidenti İlham 
Əliyev, Birinci vitse-prezident Mehriban Əliyeva 
Şuşada Yuxarı Gövhər Ağa məscidinin əsaslı 
yenidənqurma və bərpa işlərindən sonra 
açılışında iştirak edib). 

Şuşanın tarixi abidələri sırasında Aşağı 
Gövhər Ağa məscidi də xüsusi yer tutur. Bu 
cümə məscidi şəhərin Qapan meydanında 
yerləşir. XIX yüzillikdə bu məscidə bəzən Kiçik 
məscid də deyilirdi. Lakin ölçü baxımından hər 
iki cümə məscidi (Yuxarı Gövhər Ağa məscidi 
və Aşağı Gövhər Ağa məscidi ) oxşardır. Erməni 
qəsbkarları tərəfindən böyük dağıntılara məruz 
qalan Aşağı Gövhər Ağa məscidində Heydər 
Əliyev fondu tərəfindən ciddi bərpa-təmir işləri 
görülür. Bununla yanaşı, Şuşada Mamayı və Çöl 
qala məscidlərinin də bərpası, eyni zamanda 
Yeni Şuşa məscidinin tikintisi Heydər Əliyev 
Fondu tərəfindən aparllır. 

Tarixi araşdırmalardan məlumdur ki, 
Azərbaycanda sovet hakimiyyəti qurulandan 
sonra Şuşada tarixi abidələrin və bütövlükdə 

mədəni irsin qorunması sahəsində ciddi 
çətinliklər yarandı. Yalnız xalqımızın ümummilli 
lideri Heydər Əliyev Azərbaycana rəhbər təyin 
olunandan sonra milli mədəni irsin qorunması 
ilə bağlı ardıcıl və sistemli tədbirlər görülməyə 
başlandı. Sovet dövründə, 1970-ci illərdə Ulu 
Öndər Heydər Əliyev Şuşada mədəni irsin 
qorunması ilə əlaqədar gördüyü tədbirlər 
nəticəsində şəhərdə sosial-iqtisadi inkişafın 
sürətləndirilməsinə, tikinti, bərpa, quruculuq 
işlərinin daha da canlanmasına nail olundu. 0 
zaman bilavasitə Heydər Əliyevin təşəbbüsü, 
tövsiyəsi və qərarı ilə 1977-ci ildə Şuşa şəhəri 
tarixi-memarlıq qoruğuna çevrildi. 

Tarixi-memarlıq və şəhərsalma abidəsinin 
yüksək bədii əhəmiyyəti nəzərə alınaraq Şuşa 
şəhərinin tarixi-memarlıq qoruğuna çevrilməsi 
barədə Azərbaycan hökumətinin qərarı olduqca 
təqdirəlayiq idi. 

Lakin 1988-ci ildən başlayaraq Ermənistanın 
Azərbaycana qarşı apardığı işğalçılıq siyasəti 
nəticəsində Qarabağda tarixi mədəni irsimizə 
böyük zərbə vuruldu. 1992-ci ilin mayın 8-də 
Şuşa şəhərinin düşmən tərəfindən işğalı zamanı 
burada tarixi-mədəniyyət abidələri yerlə-yeksan 
edildi. Əslində Şuşa şəhərini ələ keçirməklə 
289 kvadratkilometr ərazisi, 24 min nəfər 
əhalisi, 1 şəhər və 30 kənddən ibarət olan Şuşa 
rayonu Ermənistan silahlı qüvvələri tərəfindən 
işğal edildi. Şuşa uğrunda döyüşlərdə 195 nəfər 
şəhid oldu, 165 nəfər yaralandı, onlardan 150 
nəfəri əlil oldu, 522 uşaq öz valideynlərini itirdi, 
58 nəfər isə itkin düşdü. 20 mindən çox Şuşa 
sakini isə məcburi köçkün həyatı yaşadı. 

Araşdırmalar göstərir ki, işğalın davam etdiyi 
29 il ərzində Şuşada memarlıq abidəsi sayılan 
170-dən çox yaşayış binası, 160-dək mədəniyyət 
və tarixi abidə, 22 ümumtəhsil məktəbi, 7 uşaq 
bağçası, 8 mədəniyyət evi, 14 klub, 2 kinoteatr, 
3 muzey dağıdılıb, məbəd və məscidlər təhqir 
edilib, 20 kitabxana yandırılıb. 

Qeyd edək ki, ölkə Prezidenti, Ali Baş Ko- 
mandan İlham Əliyevin rəhbərliyi ilə Silahlı 
Qüvvələrimizin, Ordu və xalq birliyinin əzmi, 
mübarizəsi nəticəsində Azərbaycan ərazisi 
düşmən tapdağından azad edildikdən, Vətən 
müharibəsi - İkinci Qarabağ müharibəsində 

(27 sentyabr - 10 noyabr 2020) Böyük Zəfərdən 
sonra torpaqlarımızın dirçəldilməsi, tarixi 
abidələrin bərpası, milli mədəni irsin qorunması 
istiqamətində böyük layihələr həyata keçirilir, 
məqsədyönlü işlər görülür. Bu sırada təbiidir 
ki, Şuşanın özünəməxsus yeri vardır. Çünki Şuşa 
Azərbaycanın nadir incisidir, mədəniyyət pay- 
taxtıdır. Türk dünyasının mədəniyyət paytaxtı 
kimi tanınıb, 2024-cü ildə isə İslam dünyasının 
mədəniyyət paytaxtı elan edilib. Azərbaycan 
Respublikası Prezidentinin 22 iyun 2021-ci il 
tarixli, 1375 nömrəli Fərmanı ilə Şuşa Şəhəri 
Dövlət Qoruğu İdarəsi yaradılıb. Bu gün Şuşa 
şəhərinin yenidən dirçəldilməsi, inkişafı naminə 
atılan qətiyyətli addımlar hər bir azərbaycanlının 
qəlbində iftixar hissi yaradır, Şuşaya, onun tarixi 
abidələrinə, ümumiyyətlə, bütövlükdə milli 
mədəni irsimizə, dini dəyərlərimizə olan sevgini 
artırır. Şuşa haqqında Azərbaycan Respubli- 
kasının Prezidenti İlham Əliyevin fikirləri 
ibrətamizdir: “.. Şuşa Azərbaycan xalqının 
ürəyidir, canıdır, hər bir azərbaycanlı üçün 
müqəddəs yerdir. Hər dəfə Şuşada olarkən - 
mən son iki il ərzində Şuşada on dəfədən çox 
olmuşam ( 8 noyabr 2022-ci ildən əvvəlki dövr 
nəzərdə tutulur - İ.H.Cəbrayılov), hər dəfə Zəfər 
yolu ilə Şuşaya yaxınlaşarkən mən və əminəm 
ki, hər bir insan bir daha hərbçilərimizin 
qəhrəmanlığını, fədakarlığını, peşəkarlığını 
görür””. 


ŞUŞANIN TARİXİ ABİDƏLƏRİNİN 
ÜMUMTƏHSİL MƏKTƏBLƏRİNDƏ 
ÖYRƏDİLMƏSİ MƏSƏLƏLƏRİ 


Ümumtəhsil məktəblərində humanitar 
fənlərin, xüsusilə Azərbaycan tarixinin və Zəfər 
tarixinin tədrisində Şuşanın tarixi, o cümlədən 
onun abidələri haqqında məlumat əldə etmək 
imkanları genişdir. Təcrübə və araşdırmalar 
göstərir ki, ayrı-ayrı siniflərdə müxtəlif tarixi 


? president.az/articles/vievv/57801 


dövrləri əks etdirən mövzuları tədris edərkən 
şagirdlərə Şuşanın sosial-iqtisadi, siyasi həyatı 
ilə yanaşı, mədəni həyatı ilə, tarixi abidələrilə 
də bağlı geniş məlumat vermək, milli mədəni 
irsimizə verilmiş töhfələri, dini dəyərlərimizin 
qorunması əhəmiyyətini öyrənmək üçün 
müxtəlif informasiya mənbələri üzərində iş 
aparmaq mümkündür. 

Siniflər üzrə problem baxımından mövcud 
imkanları mövzular əsasında aşağıdakı şəkildə 
ümumiləşdirdik: 

8-ci sinif. Azərbaycan tarixi fənni üzrə: 

Qarabağ-bəylərbəylikdən xanlığa ($19.s.103- 
108): İqtisadi vəziyyət. Sənətkarlıq. Ticarət 
($26. s.140-145), Qarabağ, Şəki və Şamaxı 
xanlıqlarının Rusiya tərəfindən işğalı ($29. 
s.155-158), XVIII əsrdə və XIX əsrin əvvəlində 
Azərbaycan mədəniyyəti ($35.s.184-193)5, 

9-cu sinif. Azərbaycan tarixi fənni üzrə: 

Azərbaycan XIX əsrin 30-40-cı illərində. 
Təsərrüfat və əhalinin həyatı (Ş2.s.12-15), XIX 
əsrdə təhsil və elm ($12. s.50-53), Azərbaycan 
XIX əsrin əvvəllərində. Azərbaycanlı əhaliyə 
qarşı ermənilərin törətdikləri qırğınlar. Milli 
demokratik hərəkat (Ş17.s.68-70), Mədəniyyət 
($21. s.84-88), 1918-ci ildə Şimali Azərbaycanda 
türk-müsəlman əhaliyə qarşı soyqırımlar ($22. 
s.89-91), Erməni işğalçılarına qarşı mübarizə 
(825. s.99-102): 1920-1930-cu illərdə Azər- 
baycanın ərazi bütövlüyünə yeni qəsdlər (32. 
s.121-123), 1920-1930-cu illərdə mədəni qu- 
ruculuq tədbirləri (Ş36. s.132-133), Azərbaycan 
SSR müharibədən sonrakı onillikdə ($39. s.140- 
143), Ərazi bütövlüyü və milli hüquqların 
qorunması uğrunda mübarizə ($44. s.156-158), 
1970-1980-ci illərdə mədəniyyətin inkişafı ($46. 
s.161-164), Qarabağ müharibəsi ($49. s.171- 
173), Mədəniyyətin inkişafında böyük uğurlar 
(854. s.188-191)“. 

10-cu sinif. Azərbaycan tarixi fənni üzrə: 

Qarabağ xanlığı ($39. s.171-174), Xanlıqlar 


3 Ümumi təhsil müəssisələrinin 8-ci sinifləri üçün Azərbaycan tarixi fənni üzrə dərslik / Y.M. Mahmudlu (və b.). Bakı: Təhsil, 


2023. 200 s. 


4 Ümumi təhsil müəssisələrinin 9-cu sinifləri üçün Azərbaycan tarixi fənni üzrə dərslik / Y.M. Mahmudlu, Q.Ə.Əliyev, 


M.Q.Abdullayev (və b.). Bakı: Şərq-Qərb, 2020. 192 s. 

Şuşanın tarixi abidələri və onların Azərbaycan tarixi dərslərində öyrədilməsi imkanları 


dövründə sosial-iqtisadi həyat (Ş$43. s.186-189), 
Xanlıqlar dövründə mədəniyyət (844. s. 190- 
192. 

11-ci sinif. Azərbaycan tarixi fənni üzrə: 

XX əsrin əvvəllərində çarizmin milli qırğın 
siyasəti (Ş8. s.51-53), XIX-XX əsrin əvvəllərində 
Azərbaycan mədəniyyəti ($12. s.67-73), Azər- 
baycan Xalq Cümhuriyyəti (Ş16. s.88-103), 
Azərbaycan SSR XX əsrin 40-cı illərinin ortaları 
- 60-cı illərdə ($23. s.136-140): İdarəçiliyin 
möhkəmləndirilməsi. 1970-1980-ci illərdə sosial- 
iqtisadi uğurlar (Ş24. s.141-143), “Yenidən- 
qurma” və “aşkarlıq” siyasətinin iflasa uğraması. 
Qarabağ münaqişəsinin başlanması ($25. s.144- 
151), Azərbaycan mədəniyyəti XX əsrin 40-80- 
ci illərində (Ş27. s.156-160), Birinci Qarabağ 
müharibəsi (Ş29. s.165-169), Qarabağda qu- 
ruculuq. Böyük Qayıdışın ilk addımları ($41. 
s.219-224)5. 

9-cu sinif. Zəfər tarixi fənni üzrə: 

Giriş ( s.6 ), Münaqişə başlayır ($1. s.7-10), 
Birinci Qarabağ müharibəsi ($2. s.11-26), 
Mədəniyyətimizin incisi-Şuşa (Ş9. s.90-107), 
Qarabağ bu gün (810. s.108-111)”. 


Qeyd etmək lazımdır ki, Şuşa Pənahəli xan 
Cavanşirin, Xurşidbanu Natəvanın, Əhməd bəy 
Ağaoğlunun, Firidun bəy Köçərlinin, Üzeyir bəy 
Hacıbəylinin, Ceyhun Hacıbəylinin, Cabbar 
Qaryağdıoğlunun, Bülbülün, Xan Şuşinskinin, 
Fikrət Əmirovun, Hüseyn Baykaranın, Süleyman 
Ələsgərovun, Rəşid Behbudovun, Lətif Kəri- 
movun anadan olduğu doğma yurd yeridir, bir 
sıra böyük mütəfəkkirlərin, ictimai, dövlət 
xadimlərinin vətənidir. Şuşa Cənab Prezident 
İham Əliyevin dediyi kimi Qarabağdır, Azər- 
baycandır, türk və müsəlman dünyasının mər- 
kəzidir, mədəniyyət paytaxtıdır. Yuxarıda qeyd 
etdiyimiz mövzuları tədris edərkən təkcə dərslik 
materialları ilə deyil, əlavə tədris resurslarından 


da istifadə edərək şagirdləri Şuşanın mədəni 
irsi, tarixi abidələri haqqında dərindən tanış 
etmək imkanları vardır. Araşdırmalar göstərir 
ki, Şuşanın abidələri birmənalı olaraq Azərbaycan 
abidələridir. Bu abidələr məhz Azərbaycan 
torpağında, azərbaycanlılar tərəfindən yaradılıb. 
Eyni zamanda bu abidələrin səciyyəvi xüsu- 
siyyətləri sırasında türkçülük, islamçılıq 
elementləri aydın görünür. Tarixi mənbələr, o 
cümlədən epiqrafik abidələr Şuşanın milli- 
mədəni irsi barədə zəngin məlumatlar verir. 
Təkcə məscidlər deyil, hətta tarixi yaşayış 
binalarında Azərbayacan milli sənətkarlığına 
xas olan cəhətlər, ornamentlər, rəsmlər, bəzəklər, 
naxışlar, tikinti üslubu haqqında geniş infor- 
masiya əldə etmək mümkündür. 


MƏQALƏNİN ELMİ YENİLİYİ. Məqalədə 
Şuşanın tarixi abidələri barədə mənbələrə isti- 
nadlar əsasında ümumiləşdirilmiş məlumatlar 
verilir, abidələrin spesifik xüsusiyyətləri, türk- 
islam dünyasının mənəvi xəzinəsi kimi 
əsaslandırılır və tarixi əhəmiyyəti izah edilir. 
Eyni zamanda ümumtəhsil məktəblərində 
Azərbaycan tarixinin tədrisində istifadə 
imkanları üzə çıxarllır. 

MƏQALƏNİN PRAKTİK ƏHƏMİYYƏTİ VƏ 
TƏTBİQİ. Məqalə Şuşanın tarixi abidələri və 
tədris prosesində ondan istifadə ilə bağlı 
vəsaitlərin hazırlanması, təlim prosesində və 
təlimdənkənar vaxtlarda Azərbaycan tarixinin 
bu və ya digər problemlərinin öyrənilməsi üçün 
əhəmiyyətlidir. Məqalədə əksini tapmış ideyalar 
həm də şagirdlərin milli mənlik şüurunun 
formalaşdırılması prosesində tətbiq oluna bilər. 

NƏTİCƏ. Ümumiyyətlə, araşdırmalar göstərir 
ki, Şuşanın tarixi abidələri Azərbaycanın milli 
sərvəti kimi əhəmiyyətli olmaqla yanaşı, həm 
də türk-islam dünyasının mənəvi xəzinəsidir. 
Bu abidələr xalqımızın milli tarixi yaddaşıdır. 


5 Ümumi təhsil müəssisələrinin 10-cu sinifləri üçün Azərbaycan tarixi fənni üzrə dərslik / T.R.Əliyev, PH. Ağalarov, N.Ə.Quliyev 


(və b,). Bakı: Şərq-Qərb, 2022. 200 s. 


6 Ümumi təhsil müəssisələrinin Ti-ci sinifləri üçün Azərbaycan tarixi fənni üzrə dərslik / PH. Ağalarov, N.Ə.Quliyev, R.Hətəmov 


(və b.). Bakı: Şərq-Qərb, 2023. 224 s. 


7 Ümumi təhsil müəssisələrinin 9-cu sinifləri üçün Zəfər tarixi fənni üzrə dərs vəsaiti / P.H. Ağalarov, N.Ə.Quliyev, H.Ə.Cabbarov 


(və b,). Bakı: Şərq-Qərb, 2023.112 s. 

Bu tarixi yaddaşı qorumaq hər bir azərbay- 
canlının vətəndaşlıq borcudur. Ona görə də 
Azərbaycanın digər tarixi abidələri kimi Şuşanın 
tarixi abidələrini də daha dərindən tədqiq 
etməli, böyüməkdə olan nəsillərə onların 
yaranması, keçdiyi tarixi yol, qorunma zəruriliyi 
barədə ardıcıl və sistemli şəkildə məlumat 
verməli, milli dəyərlərimizi təbliğ etməli və 
unutmamalıyıq. 

